

ସେବା - ମାନବିକ
ଅଧିକାର ହିସାବରେ





ଆପଣଙ୍କର ଭୂମିକାକୁ ତୁଲାଇ।

ଚିରସ୍ଥାୟୀ ଉନ୍ନୟନ ଲକ୍ଷ୍ୟ ସନନ୍ଦରେ ଘୂଷର କରି ଆପଣ ସୁନିଶ୍ଚିତ କରୁଛନ୍ତି କି, ଆପଣଙ୍କ ଦେଶ ୨୦୩୦ ମସିହା ସୁଦ୍ଧା ସମସ୍ତଙ୍କୁ ଉତ୍ତମ ଓ ନିରନ୍ତର ଜଳ ଓ ପରିମଳ ସେବା ସୁନିଶ୍ଚିତ କରିବା ପାଇଁ ବନ୍ଧପରିକର। ଜନୈକ ସ୍ଥାନୀୟ ସରକାରୀ ଅଧିକାରୀ ରୂପେ ଆପଣ ଆପଣଙ୍କ ଜିଲ୍ଲାରେ ଏହାକୁ କାର୍ଯ୍ୟକାରୀ କରିବା କ୍ଷେତ୍ରରେ ଏକ ଗୁରୁତ୍ୱପୂର୍ଣ୍ଣ ଭୂମିକା ତୁଲାଇବେ। ପ୍ରତ୍ୟେକଙ୍କ ପାଇଁ ଜଳ ଓ ପରିମଳ ସେବାକୁ ବାସ୍ତବରେ ପରିଣତ କରିବା ଦିଗରେ କେତେକ ପରୀକ୍ଷିତ ତଥା ଚେଷ୍ଟିତ ମାନବିକ ଅଧିକାର ନୀତିକୁ ଆପଣ ବ୍ୟବହାର କରିପାରନ୍ତି।

- ଲୋକମାନେ କିଭଳି ସେବାର ଉପଯୋଗ କରିପାରିବେ, ସେ ସଂପର୍କିତ ସୂଚନା ପ୍ରଦାନ କରନ୍ତୁ। ସେବାର ସୁଧାର ପାଇଁ ଯୋଜନାକୁ ଅନ୍ୟମାନଙ୍କୁ ଜଣାନ୍ତୁ। ଆପଣ ଯେତେ ଅଧିକ ସୂଚନା ପ୍ରଦାନ କରିବେ, ଅଧିକରୁ ଅଧିକ ଲୋକ ଏହି ବିଷୟରେ ସେତେ ଜାଣିବେ ଏବଂ ପ୍ରତିବଦଳରେ ଆପଣ ଅଧିକ ସମର୍ଥନ ହାସଲ କରିବେ।
- ସୁନିଶ୍ଚିତ କରନ୍ତୁ କି ସମସ୍ତେ ଯେପରି ସେମାନଙ୍କର ଆବଶ୍ୟକତା ଓ ସେବାର ଉପଯୋଗିତା ବିଷୟରେ ପ୍ରତ୍ୟେକେ ସୂଚନା ପ୍ରଦାନ କରିପାରିବେ। ଉଚ୍ଚ ଆବଶ୍ୟକତାକୁ ପୂରଣ କରିବା ଦିଗରେ ଏକାଠି ମିଶି ସର୍ବୋତ୍ତମ ବାଟଟିକୁ ଖୋଜନ୍ତୁ।
- ଯେଉଁମାନେ ପଛୁଆ ଓ ସମାଜର ତଳ ସ୍ତରରେ ରହିଯାଇଛନ୍ତି, ସ୍ୱତନ୍ତ୍ର ରୂପେ ସେହି ଲୋକମାନଙ୍କ ବିଷୟରେ ଚିନ୍ତା କରନ୍ତୁ। ପ୍ରତ୍ୟେକେ ଉତ୍ତମ ଓ ନିରନ୍ତର ଜଳ ଓ ପରିମଳ ସେବା ପାଇବେ ଓ ଉପଯୋଗ କରିବା କ୍ଷେତ୍ରରେ ସମସ୍ତଙ୍କୁ କିପରି ସାମିଲ କରିବେ ସେ ବିଷୟରେ ଚିନ୍ତା କରନ୍ତୁ।
- ପାରଦର୍ଶୀ ହୁଅନ୍ତୁ ଏବଂ ଲୋକଙ୍କ ବିଶ୍ୱାସକୁ ଜିତନ୍ତୁ।
- ଏହି ସମସ୍ୟା ଉପରେ ଦୃଷ୍ଟି ଦିଅନ୍ତୁ ଯାହା ଫଳରେ ଜଳ ଓ ପରିମଳ ସେବାକୁ ଚିରସ୍ଥାୟୀ କରିବା ଦିଗରେ ସୁନିଶ୍ଚିତ ପଦକ୍ଷେପ ନେଇ ପାରିବେ ଓ ଏହା ଦୀର୍ଘକାଳ ପର୍ଯ୍ୟନ୍ତ ଚାଲୁ ରହିପାରିବ।



ଆପଣ କ'ଣ କରିପାରିବେ

୧ ଜଳ ଓ ପରିମଳ ସେବାକୁ ଉପଯୋଗ କରୁଥିବା ଏବଂ ଉଚ୍ଚ ସେବାରୁ ବଞ୍ଚିତ ଲୋକମାନଙ୍କ ସ୍ଥିତିକୁ ବୁଝନ୍ତୁ। ଏହାର କାରଣଗୁଡ଼ିକୁ ଜାଣିବାକୁ ପ୍ରୟାସ କରନ୍ତୁ। ମୋଟାମୋଟ ସମସ୍ୟାର ସମସ୍ତ ଦିଗକୁ ବୁଝନ୍ତୁ। ଉଦାହରଣ ସ୍ୱରୂପ ସାମାଜିକ, ଆନୁଷ୍ଠାନିକ ଏବଂ ବୈଷୟିକ ସମସ୍ୟାଗୁଡ଼ିକୁ ବିଚାର କରନ୍ତୁ। ଲକ୍ଷ୍ୟ ସ୍ଥିର କରନ୍ତୁ ଏବଂ କାର୍ଯ୍ୟକ୍ରମକୁ ପ୍ରାରମ୍ଭିକତା ଆଧାରରେ ସ୍ଥିର କରନ୍ତୁ। ଏହା ସୁନିଶ୍ଚିତ କରନ୍ତୁ ଯେ ଲୋକମାନେ ସେବା ପାଇଛନ୍ତି ଓ ଉପଯୋଗ କରିପାରୁଛନ୍ତି। ସମସ୍ତ ଅଂଶଦାର ମାନଙ୍କ ସହ ସମନ୍ୱୟ ରକ୍ଷା କରନ୍ତୁ।

୨ ଏହି ସେବା ସମସ୍ତଙ୍କ ପାଖରେ ପହଞ୍ଚିପାରିଲା ଭଳି ଯୋଜନା ପ୍ରସ୍ତୁତ କରନ୍ତୁ। ଯୋଜନା ପ୍ରସ୍ତୁତ କରିବା ପାଇଁ ତଥ୍ୟ ଓ ଚିନ୍ତନ ଯେଉଁ ସ୍ଥାନରୁ ପାଇବେ ସେଗୁଡ଼ିକ ହେଲା:- କ୍ଷେତ୍ରୀୟ ପରିବର୍ତ୍ତନରୁ ମିଳିଥିବା ସୂଚନା, କେନ୍ଦ୍ରୀୟ ଯୋଜନା, ଜିଲ୍ଲା ଯୋଜନା ଏବଂ ବଜେଟ୍।

୩ ଯେତେବେଳେ ଯୋଜନା ପ୍ରଣୟନ କରିବେ, ଯେଉଁମାନେ ଏଥିରେ ସଂପୃକ୍ତ ସମସ୍ତଙ୍କ ସହ ଯୋଗାଯୋଗ ରକ୍ଷା କରନ୍ତୁ। ସୁନିଶ୍ଚିତ କରନ୍ତୁ କି ଆପଣ ଠିକ୍ ମାର୍ଗରେ ଯାଉଛନ୍ତି। ଆପଣ ଆଗେଇବା ସମୟରେ ଯଦି କୌଣସି ସମସ୍ୟାର ସମ୍ମୁଖୀନ ହେଉଛନ୍ତି ତେବେ ଆପଣଙ୍କ ଯୋଜନାକୁ ସେହି ଅନୁଯାୟୀ ସଜାଡନ୍ତୁ।

୪ ଆପଣଙ୍କ ଯୋଜନା ପାଇଁ ସମ୍ବଳ ସଂଗ୍ରହ କରନ୍ତୁ। ଲୋକଙ୍କ ଆବଶ୍ୟକତା ପୂରଣ କରିବା ପାଇଁ ବଜେଟ୍‌କୁ ବିଚ୍ଛେଦନ ସହିତ ଖର୍ଚ୍ଚ କରନ୍ତୁ। ଆଉ କେଉଁମାନେ ଏ ଦିଗରେ ସାହାଯ୍ୟ କରିପାରିବେ, ତାହା ଦେଖନ୍ତୁ। ସେବା ବାବଦରେ ଲୋକମାନେ ଦେୟ ପ୍ରଦାନ କରିପାରିବେ ମାତ୍ର ଏହା ସମସ୍ତଙ୍କ ପାଇଁ ଦେୟସାଧ୍ୟ ହେବା ଉଚିତ୍।

୫ ସମସ୍ତ ଅଂଶଦାରମାନଙ୍କୁ ଏକାଠି କରିବା ପାଇଁ ଆପଣ ନିଜସ୍ୱ ସାମାଜିକ କୌଶଳ ତଥା କର୍ତ୍ତୃତ୍ୱ ପ୍ରୟୋଗ କରିପାରିବେ। ଯେହେତୁ ଅନ୍ୟମାନେ ଆପଣଙ୍କୁ ବିଶ୍ୱାସ କରୁଛନ୍ତି, ସମନ୍ୱୟ ସହଜ ହୋଇପାରିବ।

କୌଶଳ - ୧ : ପ୍ରଭାବ ଦ୍ୱାରା ଲୋକଙ୍କୁ ଯୋଡ଼ନ୍ତୁ।

ସ୍ୱେଚ୍ଛାସେବୀ ସଂଗଠନ, ରଣମାଧ୍ୟମ, ଡାକ୍ତର, ଗ୍ରାମଗୋଷ୍ଠୀ, ଧାର୍ମିକ ଏବଂ ରାଜନୈତିକ ନେତୃତ୍ୱ ସମସ୍ତେ ଏହି ଶ୍ରେଣୀର ଏକ ଅଂଶବିଶେଷ। ଏହି ସମସ୍ତ ଲୋକ ଆପଣଙ୍କୁ ବହୁତ ସହାୟକ

ହୋଇପାରିବେ। ଆପଣଙ୍କର ଯୋଜନାକୁ ବାସ୍ତବ ରୂପରେଖ ଦେବା କ୍ଷେତ୍ରରେ ଏମାନେ ଏକ ଉତ୍ତମ ପରିବେଶ ସୃଷ୍ଟି କରିପାରିବେ। ଏକ ଗୁରୁତ୍ୱପୂର୍ଣ୍ଣ ଘଟଣା ଘଟିବାକୁ ଯାଉଛି ବୋଲି ଏକ ବାର୍ତ୍ତା ସମସ୍ତଙ୍କ ନିକଟରେ ପହଞ୍ଚାଇ ପାରିବେ। ଆପଣ କ'ଣ ଓ କାହିଁକି କରୁଛନ୍ତି, ତାହାକୁ ରଣମାଧ୍ୟମ ସହାୟତାରେ ସମସ୍ତଙ୍କୁ ଜଣାଇ ପାରିବେ। ଆପଣ ଯେଉଁ ଲକ୍ଷ୍ୟ ହାସଲ କରିବାକୁ ଚାହୁଁଛନ୍ତି, ସେଥିପାଇଁ ଏକ ସମର୍ଥକ ଦଳ ପ୍ରସ୍ତୁତ କରିପାରିବେ। ଗ୍ରାମଗୋଷ୍ଠୀଙ୍କ ପାଇଁ ସର୍ବଦା ନିକଟତର ହୁଅନ୍ତୁ। ଫଳରେ କାର୍ଯ୍ୟ ହାସଲ ସହଜ ହୋଇପାରିବ। ଜଳ ଓ ପରିମଳ ସେବା ସମର୍ଥକମାନଙ୍କୁ ମାନବିକ ଅଧିକାର ରୂପରେ ଦେଖନ୍ତୁ।



କୌଶଳ -୨ : ସଠିକ୍ ଦଳ ଗଠନ କରନ୍ତୁ,

ସମସ୍ତ ପ୍ରଣାଳୀକୁ ଆଗେଇନେବା ପାଇଁ ଆପଣଙ୍କ ଦଳ ହିଁ ସବୁଠାରୁ ଗୁରୁତ୍ୱପୂର୍ଣ୍ଣ । କୌଣସି ଗୁରୁତ୍ୱପୂର୍ଣ୍ଣ ବ୍ୟକ୍ତିକୁ ପାଖରୁ ଛାଡ଼ନ୍ତୁ ନାହିଁ । ବାର୍ତ୍ତାଳାପ ହିଁ ସଫଳତାର ଚାବିକାଠି । ଆପଣଙ୍କ କାର୍ଯ୍ୟର ସମର୍ଥକମାନଙ୍କର ସହାୟତା ନିଅନ୍ତୁ । ସେମାନେ ହିଁ ପରିବର୍ତ୍ତନ ଆଣିପାରିବେ । ଆପଣଙ୍କ ଚତୁଃପାର୍ଶ୍ୱରେ ସମର୍ଥକମାନଙ୍କର ଏକ ଜାଲ ତିଆରି କରନ୍ତୁ । ପ୍ରତ୍ୟେକେ ଉତ୍ତମ ଓ ନିରନ୍ତର ଜଳ ଓ ପରିମଳ ସେବା ପାଇବେ ଓ ଉପଯୋଗ କରିବେ - ଏଥିରେ ଏହି ସମର୍ଥକମାନେ ସେମାନଙ୍କର ପ୍ରତିବଦ୍ଧତା ରଖୁଥିବା ଉଚିତ । ଜନସାଧାରଣ, ଗ୍ରାମଗୋଷ୍ଠୀ, ହୁମର ଅଂଶଦାର - ଏ ସମସ୍ତେ କାର୍ଯ୍ୟର ଲକ୍ଷ୍ୟ, ନିଜର ଭୂମିକା ଓ ଦାୟିତ୍ୱକୁ ବୁଝିଥିବା ଆବଶ୍ୟକ । କାର୍ଯ୍ୟ ଆଗେଇବା ପାଇଁ ଆପଣ ଏକ ଗୁରୁତ୍ୱପୂର୍ଣ୍ଣ ବ୍ୟକ୍ତି ବିଶେଷଙ୍କ ମଞ୍ଜୁଳୀ ପ୍ରସ୍ତୁତ କରନ୍ତୁ । ମିଳିମିଶି କାର୍ଯ୍ୟକଳେ ପରିବର୍ତ୍ତନ ଅବଶ୍ୟୟାବ ।

“ଯଦି ଆପଣ କ୍ଷୀପ୍ର ଗତିରେ ଆଗେଇବାକୁ ଚାହାଁନ୍ତି, ତେବେ ଏକୃତିଆ ଯାଆନ୍ତୁ । ଯଦି ଆପଣ ବହୁଦୂର ଯିବାକୁ ଚାହାଁନ୍ତି, ତେବେ ମିଳିମିଶି ଚାଲନ୍ତୁ ।”



ଏଥିରୁ କ'ଣ ଲାଭ ପାଇବେ ।

ବୀର ହୁଅନ୍ତୁ

ଆପଣ ହେଉଛନ୍ତି ସେହି ବ୍ୟକ୍ତି ଯେ ପ୍ରତ୍ୟେକଙ୍କ ନିକଟରେ ପହଞ୍ଚୁଛନ୍ତି ଏପରିକି ଯେଉଁମାନଙ୍କ ନିକଟରେ ପହଞ୍ଚିବା କଷ୍ଟସାଧ୍ୟ, ଏବଂ ଆପଣଙ୍କ ଜିଲ୍ଲାର ଲୋକଙ୍କ ଜୀବନରେ ପରିବର୍ତ୍ତନ ଆଣି ପାରିଛନ୍ତି ।

ଅଗ୍ରଗତି ପ୍ରଦର୍ଶନ କରନ୍ତୁ

ଆପଣ ଆପଣଙ୍କର ମ୍ୟାନେଜରଙ୍କୁ, ଅନ୍ୟ ଅନୁଷ୍ଠାନମାନଙ୍କୁ ଏବଂ ଜନସାଧାରଣଙ୍କୁ ଦେଖାଇବାକୁ ସମର୍ଥ ହେବେ ଯେ ଆପଣଙ୍କ ନିକଟରେ ଏକ ଉତ୍ତମ ଯୋଜନା ରହିଛି ଏବଂ ଆପଣ ସମସ୍ତଙ୍କ ପାଇଁ ସେବା ଲକ୍ଷ୍ୟ ହାସଲ ଦିଗରେ ଅଗ୍ରସର ।



ଉତ୍ତମ ସମ୍ପର୍କ

ଆଶା କରୁଥିବା ସେବା ଏବଂ ଏହାକୁ ସେମାନେ କିପରି ପାଇପାରିବେ ତାହା ଜାଣି ଲୋକମାନେ ଖୁସିହେବେ । ବିଶ୍ୱାସଯୋଗ୍ୟ ଏବଂ ନିର୍ଭରଯୋଗ୍ୟ ସେବା ବାବଦରେ ଦେଖି ଦେବା ପାଇଁ ସେମାନେ ଇଚ୍ଛା ପ୍ରକାଶ କରିବେ । ସେବାପ୍ରଦାନକାରୀ ସେମାନଙ୍କର ଗ୍ରାହକଙ୍କ ସହିତ ଉତ୍ତମ ସମ୍ପର୍କ ସ୍ଥାପନ କରିପାରିବେ ।

ଉତ୍ତମ ସମନ୍ୱୟ

ଭୂମିକା ଏବଂ ଦାୟିତ୍ୱ ବିଷୟରେ ସ୍ପଷ୍ଟତା ନିଶ୍ଚିତ ରୂପେ ଆପଣଙ୍କ ଯୋଜନାକୁ ସଫଳ କରାଇବ । ଏହି କାର୍ଯ୍ୟରେ ନିୟୋଜିତ ଥିବା ସମସ୍ତେ ସ୍ପଷ୍ଟତାକୁ ହିଁ ପସନ୍ଦ କରିବେ ।

ସମ୍ପର୍କରେ ରୁହନ୍ତୁ

